
ВЫХОДЗІЦЬ 
ШТО-ТЫДЗЕНЬ 
У ПАНЯДЗЕЛКІ 


АДРЭС РЭДАКЦЫІ 

Вільня, 80 сьнежня 1920. 


З дзіўным настраеньнем сустракаем 
мы сёлета Каляды - сёмыя ваенныя 
Каляды. За мінулыя гады сустракалі мы 
іх пад гук стрэлаў. Цяпер стрэлаў ня 
чутно,--а ўсёж у душы няма месца для 
радасьці, для сьвяточнага настрою. 

Людзі на сьмерць змардаваны сямі- 
летнім крывавым змаганьнем... ,Хоць-бы 
раз настаў канец гэтай вайне!" -- так 
думае, так кажа кожын сын нашае 
Бацькаўшчыны. І ўспамінае ён тыя цяж- 
кія, крывавыя шэсьць гадоў, калі праз 
наш край праходзіла чырвоная лінія 
ваеннага фронту, калі чужынец таптаў 
нашу зямлю, руйнуючы месты, мястэчкі 
і вёскі, нішчучы і рабуючы дабро на- 
роду. 

Было цяжка, цяжка цераз меру. 
Здавалася, вось ужо і сіл ня хопіць да- 
лей цярпець тыя мукі. І ў дні вялікіх 
сьвятаў панавала ў душах нашых нуда, 
і сьвята ня ў сьвята было... 

Цяпер кроў ня ліецца. Настала ці- 
ша на фронце. Стрэлаў ня чуваць. - 
Аднак, гэта ціша ня цешыць: як-быццам 
штось жудаснае, штось страшное крыец- 
ца ў ей і пагражае нам новымі бедамі, 
новымі няшчасьцямі. 

Звонку гледзючы, ўсё нібы то ўва- 
ходзіць у сваю каляіну. Як-быццам неш- 
та будуецца, закладаюцца фундамэнты 
новага жыцьця. Але гэта толькі здаецца. 

Перад намі йшчэ палючае пытань- 
не, за кім пойдзе наш Край, за каго 
падасьць свой голас. І гэта ня ўсё: бо 
пры тым палітычным палажэньні, якое 
ўтварылася на ўсходзе Эўропы, ,выяў- 
леньне волі“ народу -- гэта адна справа, 
а. фактычнае заўладаньне нашым краем-- 
другая. І, ня гледзячы на падпісаньне 
міру з Балтыцкімі дзяржавамі, з Літвой 
і ўрэшце з Польшчай, з Савецкае Расеі 
ўсьцяж надыходзяць трывожныя весткі: 
чорныя хмары зьбіраюцца на ўсходзе і 
пагражаюць засланіць і нашае неба. 

Да поўнага спакою нам яшчэ да- 
лёка. 

Што будзе заўтра--ніхто ня ведае. 

Але за тое павінны мы ведаць адно: 
што ні войны, ні зьмены валадароў не 
павінны забіць нашай моцы духовай, не 
павінны выгнаць з душ нашых пачуць- 
ця, што мы жывем і жыць будзем. 

Можам сьмела сказаць: мы перажы- 
лі і перацярпелі шмат -- і шмат больш, 
чым яшчэ прыдзецца цярпець. І калі 
пры ўсім гэтым мы не загінулі, калі мы 
здалелі ператрываць за шэсьць гадоў 
ваеннае разрухі, дык 1 тую рэшту, якая 
асталася, так сама ператрываем. 

»Перасядзім", як кажуць нашы ся- 
ляне. 

Перасядзім, бо ўсе перажытыя бе- 
ды загартавалі нашы душы, нашы сэр- 

ы. Бо яны збудзілі ў нае сьвядомасьць 
чалавечую, сьвядомасьць нашага права 
на чалавечы быт, права на шчасьце іво- 
лю. Гэтай сьвядомасьці ніхто і нішто ў 
нас вытравіць ня здолее. А ў ей -- за- 
лог таго, што гэная жаданая лепшая 
доля такі прыйдзе да нас, што йшчэ 
вернецца к нам утрачаная радасьць. І 
ня пустым гукам будуць для нас тыя 
словы, каторыя пяюць вуены набожных 
людзей у сьвяточныя дні: 

Слава Богу на нябёсах, 
дзям на зямлі". 


мір лю- 


Панядзелак, 20 сьнежня 1920 г. 


НАША ВВА 


 (ЗАЕЛАДЗЕНА у 1906 г.) 


сара раса ах аха ао ара росахсоххх 


СО Н. 


Дзе я? Што гэта я бачу? 

Сонца, высокае, ласкавае горача 
грэе, навет паліць сьветлымі касамі. 
Наб ня было ласкавага, далікатнага ве- 
трыка, лёгка абвяваючага ўсё, і зусім 
горача былоб. Горача зусім, як улетку. 
Але-ж сьнег ляжыць Яшчэ. 

І на вачах гіне ён, таець, расплыва- 
ецца... І шмат вясёленькіх, іскрыстых 
ручаёчкаў разьбягаецца, цячэць ува ўсе 
староны. 

Яны бягуць, абганяюць адзін адна- 
го, брызгаюць, коцяцца з горкі, з ка- 
меньня, праміж іх і прападаюць дзесьці 
там унізе, ня бачыць дзе... 

Увесь прастор, як бачыць, ўсе пра- 
таліны народам поўны. Не разгледзіць 
якім. Алеж гоман стаіць наўкола. Сьмех, 
гутаркі напаўняюць паветра. У вушох 
зьвініць. 

Але-ж што гэта? 

Маленькаю, дробненькаю, алеж вер” 
наю ступою йдзець хтось. 

Хто? 

Идзець шэранькі, 
чалавечак. 

У лапціках, у белай сьвітцы, шапку 
пад рукой трымаець. 

Хто гэта? Хто?.. 

І чуецца штось нясьмелае, 
мацнейшае 1 навет зусім голаснае: 
-- Дарогу дайце! Дарогу!.. 

Дарогу? Наму? 

Пытаюць насьмешліва. 

Дарогу дайце! Баржджэй! Усе вон! 


гэткі карэленькі 


ПОТЫМ 


Дарогу! даносіцца да мяне, і я угля- 
дваюся ўпярод. 

Бачу гэтага шэранькага чалавечка. 

І праўда. Да гэта-ж наш- беларус! 

Вось ён ідзець... 

Працісківаюся, дрыжу... бачу... 

Ідзець чалавек і моцна, высака па- 
дымаець штось. Падымаець вышэй і вы- 
шэй. 

І бела-чырвона-белая харугва. пра- 
сьцягаваецца, веець. 

Што гэта? 

Што гэта? Харугва? Якая харугва? 

Адкуль? пашто? 

-- Беларуская. 

Адказываець хтось сьмела і голасна. 

Што? Якая? Беларуская харугва? 

Ха-ха-ха--беларуская? 

Але! Беларуская, нашая, народная! 

Вось яна! Глядзеце! 

І гляджу я, і ня веру, і ціскаюся. 

Чалавечак, трымаючы харугву, і- 
дзець усё далей і далей. 

Аж к таму касагору, 
доле, што абтаяў зусім. 
і сьвеціцца... 

Ветрык абвявае чалавечка. 

Яго фігура гэткая забітая, 
цьвёрда, проста, сьмела. 

Ветрык гуляе яго белымі 
ўздымаець палы. 

А чалавечак ідзець... усё йдзець... 

-- Да куды ідзець ён? гаманяць... 

Куды? 

Што рабіць хоча? 

Беларусь--Бацькоўшчыну!... 

Беларусь? Якую Беларусь? адкуль 
яна? 

Ці-ж у гэтага хама ёсьць бацькоў- 
шчына? 

І што зробіць ён? 

---Чакайце!Ціха! кажа хтось. Ціха!... 


што бачым у 
І зялянеець, 


а йдзе 


валасамі, 

Чана асобнага 
нумэру З мк. 


ЦАНА АБВЕСТАЕ: 


на 1 стран. 15 мар. 
на4 сы ы 


за радок пэтіту. 


Да. як-жа ж ён гаворыць? А? Гаво- 
рыць Як? 


Пабеларуску! 

Пабеларуску? Ха-ха-ха!!! Пахамску 
гаворыць. 

Ну і пара. Хам гаворыць. Ціха! 


дайце слова хаму! 

Але! Хам гаворыць--пахамеку гаво- 
рыць, памужыцку, 

Паны... гаварэце вы ўжо папанску! 

Адкуль вы? Га! 

Папросту ён гаворыць? Дык мы ўсе 
простыя і ён просты, і гаворыць па- 
просту. 

Хам папросту гаворыць--пахамску. 

Пахамску, папросту кажа ён вам 
праўду. 

Праўду такую-ж простую, 
сам, як мова яго. 

Стварыць Бацькоўшчыну сваю. 

Стварыць простую, праўдзівую... 
Стварыць... 

Глядзеце і бойцеся... 

Дык ведаеце, вы ўсе, што каб ня 
было гэтай хамскай мовы, ня было-б 
вашай. 

Панскай... 

Ня было-б зусім. Далі-бо, ня было-б!.. 

Хам гаворыць... 

Але! гаворыць ён, бо цярпець ня 
можа больш, бо сьлёз крывавых не 
стаець, бо няма мейсца ўжо для пабояў. 

Бо забралі вы ўсё ад яго... Паны!.. 

І цяпер гаворыць хам... 

Слухайце ўсе, што ён кажа... Слу- 
хайце і бойцеся... 

Ён цяпер кажа вам, 
кажа праўду. 

Няхай слухаюць усе. 

Слухайце і бойцеся... 

Бацькаўшчыну сваю 
сваймі рукамі. 

Глядзеце, ён робіць ужо... 

Глядзеце і бойцеся!!! 

Чалавек ціха ўзьбіраўся на горку 
і сьветлыя касулькі аблілі яго ўсяго. 

І быў ён такі белы... бліскучы... 

І памалу, ціха пачаў ён уціскаваць 
харугву сваю. 

Ветрык, калыхаючы, разьвяваў яе... 

Бела-чырвона-белай харугва была. 

Уціснуў харугву чалавечак 1 стаў 
гэтак моцна, горда. 

Потым шапку кінуў, нахінацца стаў. 

Стаў на калены на мягкай, цёплай, 
ліпкай зямлі. 

Пакланіўся гэтак нізка. Крыж зрабіў. 

І ціха, любоўна пацалаваў зямлю... 

Харугва разьвівалася. 

І бела-чарвона-белая яна была. 

І сьціхлі ўсе. 

І словы далёкага, 
напоўнілі ўсё. 

І крыкнулі ўсе, ірвануліся. 

--Дарогу! 

І на калены сталі... 


як ён 


усяму сьвету 


створыць ён, 


дарагога сьпеву 


Гэта быў толькі сон! 

Такі дзіўны, радасны сон. 

Як маркотна, нудна была праўда. 
Цязкка... 


Алеж хтось моцны і ціхі ўглыбі 
душы прашаптаў: будзе". 

І спалахнуўся я ўвесь, ірвануўся 
ў гару к чамусь сьветламу ў вачох і 
крыкнуў: 

--- Будзе! 

Зробім!!!... 


Сяргэй Чараўнік. 
26 ліст. 20 г. 
Вільня 


НАША НІВА 

Кудой ісьці? 


У зьвязку з набліжаючымся плебі- 
сцытам газэты розных кірункаў разва- 
жаюць нашы краёвыя нацыянальныя ад- 
носіны, затрымліваючыся асабліва над 
пытаньнем: якое становішча займуць у 
справе плебісцыту беларусы і жыды? 

Запраўды, калі паўглядаемся на 
статыстычныя даныя аб ліку жыхараў 
краю розных нацыянальнасьцей, дык 
лёгка пераканацца, што як па вёсках -- 
беларусы, так па мястох і мястэчках пе: 
раважываюць жыды. Ведама, кожная на- 
цыянальная група паасобку ня можа пе- 
раважыць у справе вырашэньня пытань- 
ня, якая мае быць доля Сярэдняе Літ- 
вы. Дык вось, палітыкі розных нацыя- 
нальнасьцей і пачалі ўжо крокі, каб 
прыцягнуць на свой бок большасьць на- 
сяленьня краю пры выяўленьні яго волі. 

Чытаючы газэтныя стацьці аб гэ- 
тым, слухаючы палітычных гутарак, мі: 
маволі ўспамінаюцца справы мінулых 
год -- яшчэ з перадваенных часоў. І та- 
ды, калі падыходзілі выбары ў дзяржаў- 
ную думу, мы бачылі стараньні розных 
нацыянальнасьцей прыцягнуць на свой 
бок сымпатыі тэй ці другой групы. Але 
тады у аснове выбарных саюзаў і блё- 
каў ляжалі пераважна соцыяльна - палі- 
тычныя інтарэсы; цяпер у старон, якія 
вядуць спорку аб гэты край, першае 
месца занялі інтарэсы вузка нацыяналь- 
НЫЯ. 

Мы ўжо адзначалі сьледам за поль- 
скімі газэтамі, што ўсе польскія партыі 
бяз розніцы іх кірунку- правыя і левыя, 
чырвоныя і чорныя--ўсе яны зыходзяц- 
ца ў гэты мамэнт на аднэй мЭце: ўсе 
жадаюць далучэньня гэтага краю да 
Польшчы. Усіх іх абаднала жаданьне 
зьліцца з польскім народам, не аглядаю- 
чыся на соцыяльна-эканамічныя інтарэсы 
гэтае зямлі. 

З другога боку літвіны жадаюць 
прылучэньня Віленшчыны і часьці Гора- 
дзеншчыны да Літвы. І ў іх ёсьць ідэя 
будаваньня моцнага нацыянальнага лі- 
тоўскага гаспадарства, і яны на першым 
пляне стаўляюць свой нацыянальны 
ідэал. 

Калі справа Віленшчыны мае быць 
разьвязана толькі ў аднэй з дзьвюх 
форм: да Польшчы, ці да Літвы? -- дык 
як-раз беларусы і жыды менш, чым хто 
другі, заінтарасованы ў тэй ці другой 
форме разьвязкі з вузка-надыянальнага 
пагляду. І ў адным і ў другім прыпадку 
тутэйшыя беларусы будуць адарваны ад 
рэшты свайго народу. І ў адным і ў 
другім прыпадку жыды так сама будуць 
адрэзаны ад свайго нацыянальнага цэ- 
лага -- ад абаднанага ад вякоў у адзін 
арганізм беларуска - літоўскага жыдоў- 
ства. Вось, чаму абедзьве гэтыя нацыя- 
нальныя групы пры выбары дарогі ў ча- 
се плебісцыту, пры выбары саюзьнікаў 
павінны углядацца галоўным чынам на 
эканамічна-соцыяльныя пасьледзтвы Для 
іх ад прылучэньня да Польшчы ці да 
літвы. 


І. Мялешка. 


ААА 


Вільня “ сталіца. 


Есьць у кніжках да чытаньня для 
дзяцей аповесьць аб дурным парабку, 
каторы рубаў сук, на якім сядзеў, і ве- 
дама, разам з суком зваліўся на зямлю. 

Мімаволі ўспамінаецца гэта апо- 
весьць, калі глядзіш на .,палітыку" роз- 
ных тутэйшых нацыяналістаў. Асабліва- 
ж на палітыку" дзьвюх нацыянальных 
груп, якія вядуць паміж сабой барацьбу 
за Вільню. 

За нядоўгае панаваньне тут літві- 
ноў літоўскія нацыяналісты думалі, што 
галоўная іх задача -- узмацаваць тут лі- 
тоўскія элемэнты, забаспечыць панавань- 
не літоўскае мовы, абярнуць сталіцу ко- 


лішняга В. Князьства Літоўскага, абад- 
наўшага беларускі і літоўскі народы, ў 
чыста літоўскае места. Насколькі гэта 
палітыка была фальшывай-- паказала са- 
мо жыцьцё: літвіны сваей нацыяналь- 
насьці ў Вільні не ўмацавалі, і шмат па- 
псавалі той грунт на якім маніліся уз- 
гадаваць яшчэ гэткі кволы расток сваей 
дзяржаўнасьці... 

Па такой-ка дарозе йдуць 1 іх во- 
рагі нацыяналісты польскія. І яны па- 
за сваімі вузка-нацыянальнымі інтарэсамі 
ў Вільні нічога ня бачуць. Ня бачуць, 
што, калі Вільня перастане быць ста- 
ліцай краю, дык і разьвіцьцё яе 
спыніцца, і затрымаецца узрост польскае 
культуры, ў імя каторай польскія ,9н- 
дэкі" гэтак горача дамагаюцца далучэнь- 
ня Вільні да Польшчы. Бо-ж ясна, як 
Божы дзень, што Вільня, як звычайны 
губэрсекі горад, ня дасьць месца 
ў сабе для ўсіх тых творчых сіл, якія 
гуртуюцца ў сталіцы Беларусі і 
Літвы. 

Трэба адзначыць, што апошнімі ча- 
самі вельмі працьвярэзіліся як літвіны, 
так і палякі. Асабліва-ж тыя, хто лю- 
біць Вільню, каму яна дорага. Мы з вя- 
лікай прыемнасьцю адзначываем тут 
вельмі цікавы пагляд »Анімяньчука" у 
М 85 ,Саз. Кг.", органу віленскіх ,кра- 
ёўцаў“. Газэта прыпамінае, што поль- 
скасьць у Вільні не загінула нават пад 
палкай Муравьёва, і не баіцца таго, 
што гэты горад будзе сталіцай , Вялікай 
Літвы“ -- вялікай, бо зложанай з Літвы 
Ковенскай, , Сярэдняй" і Паўдзённай. 
Газэта ня гоніцца за тым, каб, прылу- 
чыўшы Вільню да Польшчы, абярнуць 
яе ў ,польскія Афіны": .,мы, асьцярож- 
ныя літоўскія палякі, лічым ЦЯ- 
пер, што, не ганяючыся за гэным сако- 
лам на суку, лягчэй зрабіць з Вільні -- 
сталіцу“. І тады тут жыцьцё пачне 


шпарка разьвівацца і дасьць грунт для 
развіцьця і польскае, і літоўскае, і бе- 
ларускае, і жыдоўскае культуры. 


Тры заявы. 


У эндэцкай часопісі ,Егесгроз5ро!і- 
іа“ надрукована гутарка і карэспандэнта 
»Еа5( Ехрге55“ з членам Тымчасовай Ура- 
дуючай Камісіі Сярэдняе Літвы, дЭнге- 
лем, каторы паміж іншым сказаў: 

»Польскі ўрад і большасьць сойму 
сваё становішча ў справе Віленшчыны 
стаўляюць у залежнасьць ад аканчаль- 
ных пастаноў Лігі Народаў. Спадзяюц- 
ца аднэй з дзьвюх разьвязак: у Вілен- 
шчыне адбудзецца або плебісцыт у 
прасьцейшай форме-- ў форме сходаў пад 
голым небам, або плебісцыт дзьвюхсту- 
пенны. Гэткай другой формай быў-бы 
сход народных прадстаўнікоў, або сойм, 
каторы выскажа сваю волю толькі ў ва- 
днэй справе: ў справе прыналежнасьці да 
Польшчы, ці да Літвы. Пакуль форма 
плебісцыту ня будзе аканчальна паста- 
ноўлена, ня можа быць разьвязана і спра- 
ва аб далучэньні да Сярэдняе Літвы 
паветаў, якія знаходяцца над польскай 
адміністрацыяй". 

Так глядзіць на справу плебісцыту 
прадстаўнік ураду Сярэдняе Літвы. 
Вось, цікаўна побач з ім паставіць заяву 
другой стараны--прадстаўніка літоўскага 
ўраду (ковенскага), міністра загранічных 
спраў, Пурыцкіса. Заява гэта надруко- 
вана ў ,Саг. Кгаіоу." 15. ХІІ. 1920. 

»Літоўскі міністар загранічных спраў, 
Пурыцкіс, у гутарцы з супрацаўніком 
ковенскіх газэт сказаў, што замірэньне 
мела на мэце адно толькі даць магчы- 
масьць эвакуацыі арміі ген. Яэлігоўска- 
га з Сярэдняе Літвы. У Вільню не 
павінны прысылаць чужаземных войск, 
бо аб яе няма споркі (?). Пасьля вы- 
хаду войск ген. ІКЭлігоўскага Вільню 
займуць, як сваю сталіцу, літоўскія вой- 
скі. У Вільні ня можа быць ніякага 
плебісцыту. Плебісцыт можа абняць ад- 
но толькі абшары на паўдня ад лініі 


Араны--Бастуны. Ковенскі ўрад вельмі 
крэпка дзержыцца гэтага пагляду". 

Урэшце, адначасна з гэтымі заява- 
мі, ў ва ўсіх газэтах зьявіўся і трэйці 
голас-голас Савецкае Расеі -- ўсе аб 
тэй-жа справе Віленшчыны. Паводле 
тэлеграмы ,Огіепба" з Рыгі, Іоффэ пры- 
слаў польскай дэлегацыі ноту ў справе 
войск ген. ІКэлігоўскага Нота адзнач- 
вае, што Расея ня можа бязчынна ўгля- 
дацца на работу Жэлігоўскага, бо аб- 
шар, каторы ён заняў, можа быць вы- 
карыстаны як месцадля падгатоўкі бунту 
проці саветаў. Польшча будзе адказваць 
за нарушэньне міру ген. ІЖэлігоўскім, бо 
між польскім урадам і ген. зКэлігоўскім 
істнуе сувяць. 

Мы зумысьля паставілі побач усе 
гэтыя галасы з трох розных крыніц, бо 
яны паказваюць, чаго кожная з зацікаў- 
леных у справе Віленшчыны старон да- 
магаецца. Не хватае тут толькі голасу 
беларусаў, аб каторых ведаем толькі тое, 
што іх дэлегаты паехалі ў Жэневу, дзе 
адбываюцца нарады Лігі Народаў. Але 
і з вышэйсказанага бачым, што Ліга На- 
родаў будзе мець вельмі цяжкое задань- 
не: знайсьці такі спосаб разьвязкі вілен- 
скага пытаньня, каторы адначасна быў- 
бы і справядлівы, і здаволіў-бы тутэй- 
шае насяленьне. 

А час ідзе. Урад Сярэднае Літ- 
вы ўжо раз быў абвесьціў выбары ўві- 
ленскі сойм на Э студзеня, але з апош- 
ніх урадовых заяў відаць, што справа гэ- 
та адложана. Ізноў-жа Ліга Народаў 
абвесьціла прысылку да нас чужаземных 
войск, каторыя маняцца прыехаць у Віль- 
ню ў часе калядных сьвятаў. Але вой- 
скі ген. зКэлігоўскага астаюцца на месцы. 
Справа блутаецца,-і хто ведае, чым яна 
йшчэ закончыцца!!... 


Каля пледісцыту. 


Войскі Пігі Народаў. 


Варшава. 11.ХІІ.Агенцтва,Огіепі“ 
даведалася, што чужаземныя войскі, на- 
значаныя ў Сярэднюю Літву на час 
плебісцыту, прыедуць на месца ў канцы 
сьнежня. 

Опэрацыйнай базай для іх будзе 
Мэмэль (Клайпэда), галоўная кватэра. на- 
значана ў Вільні. 

Флаг гэтых войск будзе 
з чырвонай свастыкай. 


сіН1- белы 


Цывільныя камісары. 


Жэнева. 11. ХІ Рада Лігі Наро- 
даўразглядала справуназначэньня цывіль- 
ных камісараў, каторыя павінны заняцца 
арганізацыяй плебісцыту на спорных 
землях Сярэдняе Літвы На засяданьні 
былі: Падэраўскі- як прадстаўнік Поль- 
шчы і Вальдэмарас--як прадстаўнік Літ- 
вы. Вальдэмарае падаў увагі Ковенска- 
га ўраду ў справе арганізацыі плебісцыту. 


З прычыны бальшавіцкай 
пагрозы. 


Па рыж. 11. ХІІ. (Огіеп. У гутарцы 
з супрацаўніком ,Іпіогтайоп" Вальдэма- 
рас сказаў, што Ліга Народаў ня можа 
абараніць Літву ад бальшавікоў. Бальша- 
вікі-ж хочуць заняць Літву. З гэтай 
прычыны Літвіны прымушаны адмовіцца 
ад дачы сваей згоды на прысылку антан- 
цкіх войск. 


Бацькі і дзеткі. 


Цяжка быць бацькамі, -- дапраўды. 
Заўсёды гэта казалі ўсе бацькі. 

Усё з непаелухмянасьці дзяцей. Ня 
слухаюць- дый толькі. 

То ўперад усё-ж такі лепей было. 
Бацькі ў доме як бы гаспадары. Што ха- 
целі, то і рабілі, і ніхто ім за гэта нічо- 
га не казаў. 


А цяпер--дык проста бяда. То ,дэ- 
клярацыя правоў чалавека", то грама- 
дзянская думка, а там бальшавікі падхо- 
пяць і на сьмех падымуць. Дзе ня кінь, 
то клін. 

Праўдзівая трагэдыя бедных баць- 
коў, а асабліва тых, якія да жаніцьбы 
самі сябе выдавалі за лібералаў“, ,аба- 
ронцаў асобы чалавечай". 

Яшчэ са старшымі то сяк так можна 
зладзіць, а от з малымі- дык хоць ты 
сеўшы плач. 

Залезе гэткі жеўжык дзе ў чужы 
гарод, вакно каму паб'е, а то сабраўшы 
грамаду і на сталых людзей нападзе, 
а пасьля заб'ецца дзе-небудзь у куток 
і скаліць сабе зубы. 

Ведае гіцаль, што нічога ня зробіш.. 
Так здаецца і кажа: 

-- На, бій сабе... Я не баюся! Як быц- 
цам ты мяне набьеш? "Ты самога сябе 
набьеш... 

Хітрыя нейкія цяпер усе парабіліся. 
Аж сэрца разрываецца ў бедных баць- 
коў, а праўда: зрабіць нічога ня могуць. 

Нашто сказаць... Здаецца, на ўвесь 
сьвет слаўная маці ,Ліга“. А ніяк ня 
можа спыніць раскруціўшыхся дзетак... 

Там Анунцыочуць ня хвігі паказвае... 

Там ізноў маленькая паненачка на 
марскім узьбярэжжы сядзіць і спаймаў- 
шы нешта дарагое, блішчастае любуецца 
ім і ня хоча ніяк аддаць бацьком. Плача, 
а не дае... 

Далей красная Аленка нейкія фо- 
кусы выкідвае... 

Тут каля нас таксама нешта незра- 
зумелае для бацькоў. 

А пакараць--ня можна. 

Ах, цяжка быць цяпер бацькамі. 


Музыка бяз языка. 


Да зямельнага пытаньня. 


Зямельнае пытаньне -- гэта най- 
больш сьпешнае пытаньне ў-ва ўсіх но- 
ваутвораных дзяржавах, усюды, дзе на- 
род сам сваімі рукамі, сваей крывёй зда- 
бываў сабе волю. Стары пагляд на зям- 
лю і ,сьвятое права прыватнае ўлас- 
насьці” за апошнія гады зьмяніўся на- 
ват і ў вачах тых, хто да вайны і ду- 
маць ня мог аб прымусовым пераходзе 
вялізарных прыватных абшараў у рукі 
народу. Усе новыя дзяржавы прызналі, 
што воля народу вышэй, чым пра- 
вы і карысьць адзінкі. Гэта і пакладзена 
ў аснову ўсіх зямельных законаў і ў 
Польшчы, і ў Латвіі, і ўрэшце ў Літве. 

Урад генарала “Кэліговекага так- 
сама выпрацоўвае закон аб зямлі для 
Сярэдняе Літвы. Мы йшчэ ня ведаем, 
які будзе гэты закон,--адно толькі мож- 
на сказаць, што і ён стаіць на грунце 
пераходу вялікшых дворных абшараў у 
рукі свлян. Дзеля таго, што зямельныя 
адносіны ў этнаграфічнай Літве і ў 

Сярэдняй Літве нічым паміж са- 
бой ня розьняцца, гожа будзе пазнаёміц- 
ца з праектам зямельнага закону, які 
апрацованы ковенскім урадам і прыняты 
літоўскім соймам. Вось важнейшыя пунк- 
ты гэтага закону: 

5 І. Усе сельскія гаспадаркі, якія 
маюць больш 70 дзесяцін і прыналежаць 
а) да прыватных уласьнікаў і арандароў, 
каторыя самі гаспадаркі не вядуць і б) 
да прыватных уласьнікаў і арандароў, 
якія 1 самі гаспадараць, ды іх зямля па- 
трэбна дзеля надзяленьня беззямельных 
і малазямельных,--на моды пастановы 
Зямельнай Камісіі пасьля зацьвярджэнь- 
ня Міністэрствам дямляробства і Дзяр- 
жаўнае Маемасьці разам з усім прына- 
лежным да гэтых гаспадарак рухомым 
і нярухомым дабром пераходзяць пад 
апеку Дзяржавы. Апеку гэту Дзяржава 
выпаўняе цераз Міністэрства Зямляроб- 
ства і Дзярж. Маемасьці. Зямельная 
Камісія складаецца з прадстаўнікоў Мін. 
Зямляр. і Дз. Маем., прадстаўнікоў М-ва 
Унутраных Спраў і аднаго дэлегата ад 
павету. 


НАША НІВА 


Увага 2. Адбіраючы замлю, уласьніку яе па“ 
кідаюцца будынкі з аднае гаспадаркі, 7 дзес. 
зямлі і патрэбны інвэятар. 

3 2. кажа, што гэныя гаспадаркі 
даюцца беззямельным, малазямельным і 
іншым дробным арандаром на правох 
арэнды. Гаспадаркі з асабліва высокай 
культурай не разьбіваюцца на дробныя 
надзелы, а аддаюцца ў арэнду ў цэласьці. 

5 3. Зямля можа аддавацца ў арэн- 
ду ня менш, як на 2 гады. 

Пры арэндзе больш, як на З гады, 
з пазваленьня Зямельнай Камісіі можна 
стаўляць будынкі. 

Адна паўналетная асоба 
браць у арэнду ад 5 да 20 дзес. 

Калі пасьля тэрміну ўмовы арандар 
пакідае гаспадарку, яму сплачываецца 
кошт пастаўленых будынкаў, патрэбных 
дзеля гаспадаркі, і кошт паляпшэньняў, 
уведзеных у гаспадарцы. 

У вага. У дварох, дзе есьць гаспадарскія 
будыякі, навакол іх пакідаецца О дзес., на якіх 
ужо нельке больш будавацца. 

3 5. далежна ад катэгорыі ральлі 
арэндная плата вызначаецца ад '/г да З 
пудоў збожжа з дзесяціны, або грашмі 
паводле рынковае цаны сказанага збож- 
жа,-- апрыч таго арандары плоцяць усе 
скарбовыя і земскія падаткі і нясуць 
усе павіннасьці, зьвязаныя з уладаньнем 
зямлёй, 

Зямля, якая ня была дагэтуль вы- 
раблена, можа быць аддадзена ў арэнду 
на першыя З гады бяз ніякае платы (ап- 


рача падаткаў і інш. павіннасьцей). 
У вага І. Парабкам з таго-ж двара і другім 
беззямельным, у якіх нямашака інвэнтара, на 
першыя З гады зямая даецца бяз платы. 


Вось, галоўныя пункты літоўскага 
зямельнага закону. Паводле гэтага за- 
кону, ў Літве ўжо пачалося правядзень- 
не ў жыцьцё зямельнае рэформы, ! прак- 
тыка пакажа найлепей, ці і ў якой ме- 
ры яна адпавядае вымогам жыцьця. 
Толькі пасьля гэткае практычнае пра: 
веркі выявяцца ўсе хібы і недахваткі 
гэтага закону, і гэты першы экепэры- 
мэнт будзе мець вялікую павучаючую 
вагу. 


Можа 


Грамадзянін. 


ажакоахорюоажожаасохкюахооосааае “Оаро ао аха 


ж 
ЬЫ ж 


Аганёчак сьвячы прад абразам сьвятым 
Дагараець і ціха курыцца; 

На убраньні златым, на каменьнях і шклах 
Адбіваецца й ярка іскрыцца... 


Твар Хрыста маляваны даўнейшай парой: 
Рысам кожным любоўю ён дДышыць 

І глядзіць на мяне, забіраецца ўглыб, 
Абдаець сваей ласкай і цішыць... 


І ў маўчаньні сьвятым зачыніў я Яго 
На засьцёжкі бліскучыя кнігу. 

На калены Я стаў, поўны сумнай мальбы. 
Аганёк-жа ўсё гаснуў паціху... 


І здавалася мне, што усё, што я меў, 
Схараніў я навекі ўдалі 

І ўзьнімаюся ўверх да падножаў сьвятых 
Ад людзёў, ад жаданьняў зямлі... 


Сяргей Чараўнік. 


10 сьнежня 1920. 


акахюаххс 


ХРОНІКА. 


Заява генарала Жэлігоускага 


ееееееерееераэгееесефеве; 


На банкеце Літоўска Беларускай 
дывізіі ў Вільні ген. ЭЖэлігоўскі сказаў 
прамову, якую закончыў славамі: 

»Нашы вочы зьвернены на Поль- 
шчу, каторая з намі ўсім сэрцам і ка- 
торая хай ведае, што, апрача Польшчы, 
мы ні з кім ісьці ня хочам і ні з кім ня 
зьвяжам нашае долі. Няхай жывець Поль- 
шча і яе Галоўны Даводца Язэп Піл- 
судскі! 


Голас беларусау. 


Як мы даведаліся, віленскія бела- 
русы, ўважаючы, што плебісцыт най- 
больш датыкае беларускага насяленьня 
Сярэдняе Літвы, паслалі Радзе Лігі 
Народаў абшырны мэморыял у гэтай 
справе. 


Каля выбараў. 


Назначаны ўрадам , Сярэдняе Літвы“ 
за старшыню цантральнага выбарнага ка- 
мітэту граф Грабовекі зьвярнуўся да ві- 
ленскіх беларускіх арганізацый з прапа- 
зыцыяй даць сваіх прастаўнікоў у цан- 
тральны і районные камітэты дзеля пра- 
вядзеньня выбараў у устаноўчы сойм Ся 
рэдняе Літвы. Беларускія арганізацыі 
маняцца даць адказ гэтымі днямі. 


Палітычнае ажыуленьне. 


У зьвязку з набліжэньнем мамэнту 
разьвязкі пытаньня аб Віленшчыне ў 
беларускіх палітычных кругах выяўляец- 
ца значнае ажыўленьне. Апрача адноў- 
ленай ,Кгупісу" мае пачаць выходзіць у 
Вільні яшчэ трэйцяя беларуская часо- 
пісь. 

Апошнімі днямі ў Вільню прыяж- 
джала многа прадстаўнікоў ад беларус- 
кіх валасьцей дзеля нарады з віленскімі 
беларускімі арганізацыямі. 


Беларуская дэлегацыя У 
Варшаве. 


Віленекія часопісі паказваюць яш- 
чэ аб аднэй беларускай дэлегацыі, якая 
прыехала ў Варшаву. Гэтым разам гэта 
мае быць ня чыста беларуская дэлега- 


цыя, а мяшаная -- польска-беларуская 
з прадстаўнікоў Меншчыны, Магілеў- 
шчыны і Вітэбшчыны. Яна дамагаецца, 


каб была вызначана усходняя граніца 
Беларусі, каб з яе выйшлі савецкія вой- 
скі і савецкая ўлада, і каб тады быў 
скліканы сувэрэнны Сойм Беларусі. 

Газэты ізноў не пераказваюць, з 
каго складаецца гэная дэлегацыя, дык 
нельга судзіць аб тым, каго яна прад- 
стаўляе і чые думкі выказвае. 


Школьныя справы. 


У Вільні утвораны дзьве кваліфіка- 
цыйныя камісіі дзеля праверкі кваліфі- 
кацыі вучыцялёў сярэдніх і пачатковых 
беларускіх школ. 

У камісію для сярэдніх школ ува- 
ходзяць: дырэктар віленскай беларускай 
гімназіі, прадстаўнік Беларускае Школь- 
нае Рады і прадстаўнік дэпартаманту 
асьветы. 

У камісію для пачатковых школ: 
дэлегаты ад Школьнае Рады, ад Вучы- 
цельскага Саюзу і ад дэпартаманту ась- 
веты -- па адным ад кожнай з гэтых 
устаноў. 


З работніцкага жыцьця. 


-- На падмогу безработ:- 
ным. З прычыны таго, што лік безра- 
ботных у Вільні -- надта вялікі, а дара- 
гоўля не сунімаецца, цантральнае бюро 
клясовых прафэсыянальных работніцкіх 
саюзаў пастанавіла, што ўсе працуючыя 
таварышы павінны аддаць на падмогу 
безработным 5 прац. ад тыднёвага за- 
робку. 

Найбольш энэргічна павёў збор са- 
юз гарбароў. Да 8 сьнежня гарбары са- 
бралі і аддалі ў ц. б. 4.860 марак. 

Клясовы саюз гандлёвых працаўні. 
коў пастанавіў аддаць на падмогу без- 
работным аднаднеўны заработак. Члены 
саюзу, якія-б ухіліліся ад гэтага, будуць 
выдалены з складу саюзу. 

Пабеда шаўцоў. 99 лі- 
стапада агульны сход членаў клясовага 
саюзу шаўцоў пастанавіў зажадаць ад 
гаспадароў майстарняў гэткіх варункаў 
працы: 1) за работу пары ботаў з халя- 
вамі--750 - 800 мар., за чаравікі--500 м.; 
2) тыднёвая плата -- 1.500 м.; 3) за ра- 


боту, зробленую дома, аплата паводле 
І пункту; 4) у майстэрнях работа тры- 
вае 8 гадзін у дзень; 5) работнікі, якія 
не належаць да саюзу, ня могуць стана- 
віцца да працы; б) ў майстэрнях павінна 
быць чыста 1 сьветла; 7) у майстэрнях 
другой катэгорыі аплата на 10-12 прац. 
менш. Да 7 сьнежня гэтыя варункі пра- 
цы былі пададзены 44 майстэрням, і 38 
прысталі ўжо на іх. Работнікі пастана- 
вілі, што з тых майстэрняў, якія ня 
згодзіліся на дамаганьні саюзу, работні- 
каў трэба адазваць 1: памясьціць у май- 
стэрнях, прыстаўшых на тыя варункі. 
Пабеда гэта вельмі падняла павагу 
клясовага шавецкага саюзу ў вачах усіх 
шаўцоў. 
аа (,Росподпіа”). 


Арганізацыя сепьскіх работ- 
нікау. 


»Росводапіа" наказвае, што ў апош- 
нім часе сельска-гаспадарскія работнікі 
і парабкі пачалі больш цікавіцца спра- 
вай арганізацыі на прафэсыянальнай ас- 
нове. Да саюзу с--гасп. работнікаў пры- 
ступаюць і іншыя аграномы, і гэтак са- 
юз узбагачываецца інтэлігентнымі сіламі. 


Фсгсгссбееееевеее! 


Беларускія дучыцельскія Курсы, 


У канцы сёлетняга году 31-га сьнеж- 
ня (дзекабря), 1920 г. у Вільні (Астра- 
брамская, 9) пачнуцца двутыднёвыя бе- 
ларускія вучыцельскія курсы. На кур- 
сах будуць вучыць беларускае мовы, бе- 
ларусазнайства і мэтодыкі. Курсы арга- 
нізуюцца для вучыцялёў беларускіх 
школ, якія яшчэ не праслухалі курсаў 
беларусазнаўства. 

Навука і кватэра на курсах дарма- 
вая. Апрача гэтага слухачом будуць вы- 
давацца абеды, або грашыма 20-30 ма- 
рак у дзень. Будзе і гарбата нараніцы 
і ў вечары, але закуска свая. 

Слухачом трэба браць з сабою пась- 
целю, нат сяньнік (не набіваны). 

Адміністрацыя курсаў радзіць яшчэ 
браць кубак (шклянку), лыжку, талерку 
(міску), калі гэтыя рэчы ня будуць за- 
мінаць у дарозе. Вучыцялі дастануць на 
курсах пэнсію за сьнежань месяц. 


Беларускі ВУЧЫЦОЛЬСКІ (аЮ3 


У чацьвер, Э сьнежня, адбылося 
паседжаньне Праўленьня прафэс. саюзу 
беларускіх вучыцялёў. Пастаноўлена рас- 
шырыць працу Саюзу, а таксама закла- 
даць аддзелы Саюзу на правінцыі. Дзеля 
прынятку ў сябры Саюзу новых асобаў 
патрэбна, каб была падана заява аб гэ- 
тым з унясеньнем сяброўскай платы. 
У заяве павінны быць паказаны дзьве- 
тры асобы з сябраў Саюзу, якія маглі-б 
рэкамандаваць яго. Заява гэта будзе 
разглядацца на народным сходзе Праў- 
леньня, які будзе адбывацца раз у ты- 
дзень. Часова просяць заяву аддаваць 
у Беларускую Кнігарню (Завальная 7), 
дзе таксама можна атрымаць і тыя ці 
іншыя спраўкі. 

Налі хто будзе залічаны ў сябры 
Саюзу, ён дастане ў тэй-жа кнігарні ся- 
броўскі білет. 

Усякая створаная вучыцельская 
арганізацыя на правінцыі павінна зарэ- 
гістравацца, паслаўшы паведамленьне на 
імя праўленьня Саюзу. 

Прынята пастанова аб патрэбе ад- 
рахаваньня, згодна з пастановай Ц. Б. 
прафесыянальных Саюзаў, 5 прац. тыднё- 
вага заработку кожнага сябра Саюзу. 

Для прыяжджаючых з правінцыі ву- 
чыцялёў пастаноўлена знайсьці кватэру на 
начулішча, дзеля чаго прасіць Віленскі 
Саюз Коопэратываў адпусьціць дзеля гГэ- 
тага пакой у заежжым доме Саюзу на 
Віленскай 12. 

Як чуваць, дастана ужо згода Саюзу. 


НАША НІВА 


З усяе Беларусі. 


Саветы Беларусі. 


У гэтым месяцы ў Менску мае ад- 
быцца зьезд саветаў Беларусі. На гэтым 
зьезьдзі мае быць ухвалена Констытуцыя 
Савецкае Беларусі і будзе разглядацца пы- 
таньне аб ратыфікацыі рыжскае умовы: 

Газэты наказваюць, быццам бальша- 
вікі баяцца, што беларускія саветы ня 
згодзяцца зацьвярдзіць гэну ўмову. Ад- 
нак, калі-б гэта было так, дык бальшаві- 
кі напэўна недапусьцілі-бы да сазыву 
зьезду. Узьнімаецца думка, ці бальшавікі, 
наадварот, ня хочуць выкарыстаць адмо- 
вы ад ратыфікацыі дзеля разрыву рыж- 
скае умовы”.. 


Беласток. 


] сьнежня гаспадары ткацкіх фаб- 
рык пазачынялі вялікшую частку сваіх 
фабрык. 

Гэты лёкаўт выкліканы тым, што 
пасьля апошняе забастоўкі фабрыканты 
ня споўнілі таго, што абяцаліся, і работ- 
ніцы шпулярскага аддзелу забаставалі 
нанова. Тады 75 вялікшых ткацкіх фаб- 
рык, змовіўшыся між сабой, прыпынілі 
ў сябе зусім работу і выдалілі работні- 
каў з усіх аддзелаў. 


(,Восй."“) 
М. Валожына. а/Ашциуянскага пав. 
Сёлета з лістапада месяца Вало- 


жынская воласьць прынамся хоць з боку 
асьветы ажыла. 

Ажно да апошніх гадоў у Вало- 
жынскай вол., як і ўсюды ў Беларусі, 
былі маскоўскія школы, беларускія-ж 
былі тады забаронены. Маскоўцы баялі- 
ся, каб беларускі народ не даведаўся 
праўды, не пазнаў хто ён і ня стаў да- 
бівацца сабе лепшага жыцьця, дзеля гэ- 
тага маскоўскі ўрад накінуў беларусам 
чужую маскоўскую школу, ў якой мас- 
коўская ўлада старалася узгадаваць 
здраднікаў беларускаму народу. Хоць за 
даўгі час маскоўскае няволі нашы людзі 
да маскоўскай школы прывыклі, іншыя-ж, 
цямнейшыя, лічылі яе навет сваёю, але 
з пашырэньнем беларускага руху у нас 
усё болей і болей пачалі дамагацца бе- 
ларускае школы. І толькі 
сёлета ў нашай воласьці ё каля 19 
беларускіх школ. Нашая воласьць надта 
вялікая, можа ня меншая за іншы не- 
вялічкі павет, і гэтага ліку школ Для 
нас мала. Спомнім тут, што ў апошнія 
гады маскоўскае ўлады ў Валожынскай 
вол. было 65 маскоўскіх школ. Будзем 
спадзявацца, што беларускія працаўнікі 
памогуць нашым валожынцам закласьці 
болей беларускіх школ. 


Валожынец, 


Гародзькі Забрэскае вол. Ашм. п. 

Гэта вялікая вёска заўсёды гарну- 
лася да навукі. З Гародзек вышла шмат 
інтэлігенцыі, асабліва народных вучыця- 
лёў. Перад вайною ўвесь час у Гародзь- 
ках была двухклясная пачатковая школа. 
Да вайны маскоўскі ўрад не дазваляў 
мець беларускія школы. 

Сёлета, дзякуй Богу, ё тут беларус- 
кая пачатковая школа. Вучанікоў у шко- 
ле поўна, Вучаць два вучыцялі: Сівец А- 
мільян і Станкевіч Міхал Анупрэяў. Або- 
два вучыцялі скончылі вучыцельскую сэ- 


мінарыю. 


Гардззькаўскі. 


Рэдактар і Выдавец: У. Знамяроўскі. 


Пазволена Ваеннаю  Цанзураю. 

Заграніцай. 


Нарэшце! 


. Латвія і Эстонія прыняты ў склад ЛІі- 
гі Пародаў. 


Пляны манархістаў. 


»КороіпіК" пераказвае паводле праж- 
скай , Волі Расеі“ весткі аб змове расей- 
скіх, нямецкіх і вэнгерскіх манархістаў. 
5 ліпня ў Будапэшце адбылася нарада 
расейскіх, вэнгерскіх і баварскіх манар- 
хістаў. Генарал Біскупскі падаў праект 
павароту манархіі ў Расеі, Вэнгрыі, і Ня- 
меччыне. Дзеля гэтае мэты творыцца вай- 
скова-палітычны цэнтр дзеля ўстанаў- 
леньня сувязі з групамі, якія вядуць ба- 
рацьбу з бальшавікамі ў Расеі, апрача 
тых, якія йдуць разам з Польшчай. Агуль- 
ны плян быў гэткі: чырвоная армія ме- 
лася зьнішчыць Польшчу і адбудаваць 
Расею ў межах, істнаваўшых да 1914 го- 
ду. Украінцы і беларусы павінны былі 
біцца з палякамі. Пасьля чырвоназрмей- 
скія афіцэры меліся падняць паўстаньне 
проці савецкае ўлады, а Врангель пачаў- 
бы адначасна наступленьне. Арміі цан- 
тральных дзяржаў (нямецкія, аўстрый- 
скія) меліся таксама выступіць проці ра- 
сейскіх камуністаў. Загаворшчыкі быц- 
цам яшчэ ў маі вялі перагаворы з гена- 
ральным штабам чырвонае арміі. 


Бальшавіцкія пляны. 


У бальшавіцкай ,Правдзе" Бухарін 
надрукаваў стацьцю аб далейшых палі- 
тычных заданьнях Расеі. Бухарін піша, 
што бальшавікі дзеля самаабароны павін- 
ны прабіць польскую сьцяну і дайсьці 
да Нямеччыны каб разам з нямецкімі та- 
варышамі паказаць усяму сьвету волю 
інтэрнацыянальнага пролетарыяту. 


Англія і Сав. Расея. 


У англійскім парляманці Лойд 
Джорж заявіў, што ён спадзяецца, што 
хутка здолее зрабіць у парляманці дэкля- 
рацыю аб аднаўленьні гандлёвых зно- 
сін з Савецкай Расеяй. 


Процібальшавіцкая Расея. 


У расейскім пасольстве ў Парыжу 
адбылася нарада быўшых членаў дзяр- 
жаўнае думы і расейскіх палітыкаў. Як 
піша ,ЁЕсро е Рагі5з“, на нарадзе паста: 
ноўлена падгатаўляць грунт дзеля нова- 
га выступленьня на палітычнай арэне 
Керэнскага. 


Фінансы Польшчы. 


Новы Польскі міністар фінансаў, 
Стэчкоўскі, на зборцы прадстаўнікоў 
прэсы здаў справу аб палажэньні поль- 
скіх фінансаў. Міністар аблічае выдаткі 
Польшчы на 1921 год у ліку 60 мільяр- 
даў марак. Бягучых даўгоў- каля 50 міль- 
ярдаў. Аплата працэнтаў--12 мільярдаў. 
Міністар спадзяецца здабыць патрэбныя 
дзеля гэтага грошы ўнутранай і загра- 
нічнай пазычкамі, а такжа данінай чась- 
ці маемасьці грамадзян Польшчы. 


Выбух у румынскім сэнаце. 


»СПісаео Тгірипе“ наказвае: 

У румынскім сэнаце невядома кім 
зроблены выбух .,пякельнае машыны“, 
ад якога забіты біскуп Каду і цяжка зра- 
нены міністар судоў, прэзыдэнт сэнату 
і некалькі вышэйшых ураднікаў. 


Новая вайна? 


гБайПу Негаід" прарочыць новую су- 
сьветную вайну на Спакойным акіане- 
паміж Амэрыкай і Японіяй. 

Цікава прыпомніць газэтныя чуткі 
аб японека-англійскім ваенным саюзе, 
скіраваным проці Амэрыкі. 


геееееееееееееее 


Кооп. Тав. , ДРУК", Троцкая 13. 


